

# LINJI GWIDA

## LINJA GWIDA TAL-BANK ĊENTRALI EWROPEW

tal-20 ta' Marzu 2013

dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral u li temenda l-Linja Gwida BĊE/2007/9

(riformulazzjoni)

(BĊE/2013/4)

(2013/170/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1 u l-Artikoli 5.1, 12.1, 14.3 u 18.2 tiegħu,

Billi:

(1) Il-Linja Gwida BĊE/2012/18 tat-2 ta' Awwissu 2012 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral u li temenda l-Linja Gwida BĊE/2007/9<sup>(1)</sup> giet emendata b'mod sostanzjali. Peress li jridu jsiru emendi ulterjuri, il-Linja Gwida BĊE/2012/18 ghandha tiġi riformulata fl-interess taċ-ċarezza.

(2) Skont l-Artikolu 18.1 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew, il-Bank Ċentrali Ewropew (BĊE) u l-banek ċentrali nazzjonali tal-Istati Membri li l-munita tagħhom hija l-euro (minn hawn 'il quddiem il-"BĊNi") jistgħu jmessu operazzjonijiet ta' kreditu ma' istituzzjonijiet ta' kreditu u partecipanti ohra fis-suq, bis-self ikun ibbażat fuq kollateral adegwat. Il-kundizzjonijiet generali li tahtom il-BĊE u l-BĊNi jinsabu lesti biex jidhlu f'operazzjonijiet ta' kreditu, inkluż il-kriterji li jiddeterminaw l-eligibbiltà tal-kollateral għall-finijiet tal-operazzjonijiet ta' kreditu tal-Eurosistema, huma stabbiliti fl-Anness I tal-Linja Gwida BĊE/2011/14 tal-20 ta' Settembru 2011 dwar l-istrumenti u l-proċeduri tal-politika monetarja tal-Eurosistema<sup>(2)</sup>.

(3) Fit-8 ta' Dicembru 2011 u fl-20 ta' Ġunju 2012 il-Kunsill Governattiv iddeċieda dwar miżuri addizzjonali mtejba għal appogg tal-kreditu biex jappoggjaw is-self mill-banek u l-likwidità fis-suq tal-flus taż-żona tal-euro, inkluż miżuri stipulati fid-Deciżjoni BĊE/2011/25 tal-14 ta' Dicembru 2011 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral<sup>(3)</sup>. Barra minn hekk, kien mehtieg li r-referenzi għall-proporzjon ta' riżerva fil-Linja Gwida BĊE/2007/9 tal-1 ta' Awwissu 2007 fuq statistika monetarja, ta' istituzzjonijiet finanzjarji u tas-suq<sup>(4)</sup> jiġu allinjati mal-emendi għar-Regolament (KE) Nru 1745/2003 tal-Bank Ċentrali Ewropew tat-12 ta' Settembru tal-2003 dwar l-applikazzjoni ta' riżervi minimi (BĊE/2003/9)<sup>(5)</sup> li ddahhlu bir-Regolament (UE) Nru 1358/2011<sup>(6)</sup>.

(4) Id-Deciżjoni BĊE/2012/4 tal-21 ta' Marzu 2012 li temenda d-Deciżjoni BĊE/2011/25 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral<sup>(7)</sup> kienet tippovdi li l-BĊNi m'għandhomx ikunu obbligati li jaċċettaw bhala kollateral f'operazzjonijiet ta' kreditu tal-Eurosistema bonds ta' bank eligibbli ggarantiti minn Stat Membru taht programm tal-Unjoni Ewropea/Fond Monetarju Internazzjonali jew minn Stat Membru li l-valutazzjoni tal-kreditu tiegħu ma tkunx tikkonforma mal-punt ta' riferiment tal-Eurosistema sabiex jiġi stabbilit ir-rekwiżit minimu tiegħu għal standards ta' kreditu għoljin.

(5) Id-Deciżjoni BĊE/2012/12 tat-3 ta' Lulju 2012 li temenda d-Deciżjoni BĊE/2011/25 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral<sup>(8)</sup> irreviediet ukoll l-eċċezzjoni mill-projbizzjoni ta' rabtiet

<sup>(3)</sup> ĠU L 341, 22.12.2011, p. 65.

<sup>(4)</sup> ĠU L 341, 27.12.2007, p. 1.

<sup>(5)</sup> ĠU L 250, 2.10.2003, p. 10.

<sup>(6)</sup> Regolament (UE) Nru 1358/2011 tal-Bank Ċentrali Ewropew tal-14 ta' Dicembru 2011 li jemenda r-Regolament (KE) Nru 1745/2003 dwar l-applikazzjoni ta' riżervi minimi (BĊE/2003/9) (BĊE/2011/26) (ĠU L 338, 21.12.2011, p. 51).

<sup>(7)</sup> ĠU L 91, 29.3.2012, p. 27.

<sup>(8)</sup> ĠU L 186, 14.7.2012, p. 38.

<sup>(1)</sup> ĠU L 218, 15.8.2012, p. 20.

<sup>(2)</sup> ĠU L 331, 14.12.2011, p. 1.

mill-qrib stipulata fit-Taqsima 6.2.3.2 tal-Anness I ghal-Linja Gwida BĊE/2011/14 fir-rigward tal-użu proprju ta' bonds ta' bank iggarantiti mill-gvern bhala kollateral mill-kontropartijiet.

- (6) Il-kontropartijiet li jipparteċipaw f'operazzjonijiet ta' kreditu tal-Eurosistema għandhom jithallew jżidu l-livelli tal-użu proprju ta' bonds ta' bank iggarantiti mill-gvern li kellhom fit-3 ta' Lulju 2012 soġġett għal approvazzjoni *ex ante* mill-Kunsill Governattiv f'ċirkustanzi eċċezzjonali. It-talbiet ipprezentati mill-Kunsill Governattiv għal approvazzjoni *ex ante* għandhom ikunu akkumpanjati minn pjan ta' finanzjament.
- (7) Fit-2 ta' Awwissu 2012, id-Deciżjoni BĊE/2011/25 giet issostitwita mil-Linja Gwida BĊE/2012/18, li giet implimentata mill-BĊNi fl-arranġamenti kuntrattwali jew regulatorji tagħhom.
- (8) Il-Linja Gwida BĊE/2012/18 giet emendata fl-10 ta' Ottubru 2012 bil-Linja Gwida BĊE/2012/23 <sup>(1)</sup>, li wessgħet temporanjament il-kriterji sabiex tiġi ddeterminata l-eligibbiltà ta' assi li għandhom jintużaw bhala kollateral f'operazzjonijiet tal-politika monetarja tal-Eurosistema, billi jiġu aċċettati strumenti ta' dejn negozjabbli ddenominati fl-ira sterlina, yen jew dollaru Amerikan bhala assi eligibbli għal operazzjonijiet tal-politika monetarja. Gie applikat tniżżil fil-valur li jirrifletti l-volatilità storika tar-rati tal-kambju relevanti għal dawn l-istrumenti ta' dejn negozjabbli.
- (9) Il-Linja Gwida BĊE/2013/2 tat-23 ta' Jannar 2013 li temenda l-Linja Gwida BĊE/2012/18 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral <sup>(2)</sup> tispeċifika l-proċedura applikabbli għall-hlas lura bikri ta' operazzjonijiet ta' rifinanzjament fuq żmien itwal minn kontropartijiet sabiex jiġi żgurat li l-istess kundizzjonijiet jiġu applikati mill-BĊNi kollha. B'mod partikolari, ir-reġim ta' sanzjonijiet stabbilit fl-Appendiċi 6 tal-Anness I tal-Linja Gwida BĊE/2011/14 japplika fejn kontroparti li tkun għażlet li tagħmel hlas lura bikri tonqos, totalment jew parzjalment, milli tagħmel saldu tal-ammont li jkollu jithallas lura lill-BĊN relevanti sad-data dovuta.
- (10) Il-Linja Gwida BĊE/2012/18 issa għandha tiġi emendata ulterjorment sabiex tinkorpora l-kontenut tad-Deciżjoni BĊE/2012/34 of 19 ta' Diċembru 2012 dwar bidliet temporanji fir-regoli li jirrigwardaw l-eligibbiltà ta' kollateral denominat f'munita barranija <sup>(3)</sup> u sabiex jiġi żgurat li l-BĊNi ma jkunux obbligati li jaċċettaw bhala kollateral għal operazzjonijiet ta' kreditu tal-Eurosistema bonds ta' bank eligibbli mhux koperti li jkunu: (a) mahruġa mill-kontropartijiet li jużawhom jew minn entitajiet marbuta mill-qrib mal-kontroparti; u (b) iggarantiti bis-shih minn Stat Membru li l-valutazzjoni tal-kreditu tiegħu ma tkunx tissodisfa l-istandards ta' kreditu għoljin tal-Eurosistema u li l-Kunsill Governattiv iqishom konformi ma' programm tal-Unjoni Ewropea/Fond Monetarju Internazzjonali.

- (11) Għall-finijiet taċ-ċarezza u s-semplificazzjoni, il-kontenut tad-Deciżjonijiet BĊE/2011/4 tal-31 ta' Marzu 2011 dwar miżuri temporanji marbutin mal-eligibbiltà ta' strumenti ta' dejn negozjabbli mahruġin jew iggarantiti mill-Gvern Irlandiż <sup>(4)</sup>, BĊE/2011/10 tas-7 ta' Lulju 2011 dwar miżuri temporanji marbutin mal-eligibbiltà ta' strumenti ta' dejn negozjabbli mahruġin jew iggarantiti mill-Gvern Portugiż <sup>(5)</sup> u BĊE/2012/32 tad-19 ta' Diċembru 2012 dwar miżuri temporanji marbutin mal-eligibbiltà ta' strumenti ta' dejn negozjabbli mahruġin jew iggarantiti bis-shih mir-Repubblika Ellenika <sup>(6)</sup> għandhom jiġu inklużi f'din il-Linja Gwida flimkien ma' kull miżura temporanja oħra fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral.
- (12) Il-miżuri addizzjonali stipulati f'din il-Linja Gwida għandhom japplikaw temporanjament, sakemm il-Kunsill Governattiv iqis li m'għadhomx mehtieġa sabiex jiġi żgurat mekkaniżmu xieraq għat-trasmissjoni tal-politika monetarja,

ADOTTA DIN IL-LINJA GWIDA:

#### Artikolu 1

#### Miżuri addizzjonali fir-rigward ta' operazzjonijiet ta' rifinanzjament u kollateral eligibbli

1. Ir-regoli għat-tmexxija ta' operazzjonijiet tal-politika monetarja tal-Eurosistema u l-kriterji tal-eligibbiltà għall-kollateral stipulati f'din il-Linja Gwida għandhom japplikaw flimkien mal-Linja Gwida BĊE/2011/14.
2. F'każ ta' kwalunkwe diskrepanza bejn din il-Linja Gwida u l-Linja Gwida BĊE/2011/14, kif implimentata fil-livell nazzjonali mill-BĊNi, din il-Linja Gwida għandha tipprevali. Il-BĊNi għandhom ikompli japplikaw id-dispożizzjonijiet kollha tal-Linja Gwida BĊE/2011/14 minghajr tibdil sakemm mhux stipulat mod iehor f'din il-Linja Gwida.
3. Għall-finijiet tal-Artikolu 5(1) u l-Artikolu 7, l-Irlanda, ir-Repubblika Ellenika u r-Repubblika Portugiża għandhom jitqiesu bhala Stati Membri taż-żona tal-euro konformi ma' programm tal-Unjoni Ewropea/Fond Monetarju Internazzjonali.

#### Artikolu 2

#### Għażla biex jitnaqqas l-ammont ta', jew jiġu tterminati, operazzjonijiet ta' rifinanzjament fuq żmien itwal

1. L-Eurosistema tista' tiddeciedi illi, taht ċerti kundizzjonijiet, il-kontropartijiet jistgħu jnaqqsu l-ammont ta', jew jitterminaw, ċerti operazzjonijiet ta' rifinanzjament fuq żmien itwal qabel il-maturità (dan it-tnaqqis tal-ammont jew terminazzjoni minn hawn 'il quddiem ser jissejhu kollettivament "hlas lura bikri"). L-avviż tas-sejha għall-offerti għandu jispeċifika jekk l-għażla

<sup>(1)</sup> ĠU L 284, 17.10.2012, p. 14.

<sup>(2)</sup> ĠU L 34, 5.2.2013, p. 18.

<sup>(3)</sup> ĠU L 14, 18.1.2013, p. 22.

<sup>(4)</sup> ĠU L 94, 8.4.2011, p. 33.

<sup>(5)</sup> ĠU L 182, 12.7.2011, p. 31.

<sup>(6)</sup> ĠU L 359, 29.12.2012, p. 74.

biex jitnaqqas l-ammont tal-operazzjonijiet inkwistjoni, jew biex dawn jiġu tterminati qabel il-maturità applikax, kif ukoll id-data minn meta dik l-għażla tista' tiġi eżerċitata. Din l-informazzjoni inkella tista' tiġi pprovduta f'format ieħor meqjus xieraq mill-Eurosistema.

2. Kontroparti tista' teżerċita l-għażla li tnaqqas l-ammont ta', jew tittermina, operazzjonijiet ta' rifinanzjament fuq żmien itwal qabel il-maturità billi tinnotifika lill-BCN rilevanti dwar l-ammont li behsiebha thallas lura taht il-proċedura ta' hlas lura bikri, kif ukoll id-data meta behsiebha taghmel dak il-hlas lura bikri, ta' mill-inqas ġimgħa qabel dik id-data ta' dak il-hlas lura bikri. Sakemm ma jiġix speċifikat mod ieħor mill-Eurosistema, hlas lura bikri jista' jsir fi kwalunkwe jum li jikkoinċidi mad-data tal-hlas ta' operazzjoni ta' rifinanzjament ewlenija tal-Eurosistema, kemm-il darba l-kontroparti taghmel in-notifika msemmija f'dan il-paragrafu ta' mill-inqas ġimgħa qabel dik id-data.

3. In-notifika msemmija fil-paragrafu 2 għandha ssir vinkolanti fuq il-kontroparti ġimgħa qabel id-data tal-hlas lura bikri li għaliha tirreferi. Jekk il-kontroparti tonqos milli thallas, totalment jew parzjalment, l-ammont dovut taht il-proċedura ta' hlas lura bikri sad-data dovuta, dan jista' jirriżulta fl-impożizzjoni ta' penali finanzjarja kif stipulat fit-Taqsima 1 tal-Appendiċi 6 tal-Anness I tal-Linja Gwida BCE/2011/14. Id-dispożizzjonijiet tat-Taqsima 1 tal-Appendiċi 6 li japplikaw għal ksur tar-regoli relatati ma' operazzjonijiet ta' sejhiet għall-offerti għandhom japplikaw meta kontroparti tonqos milli taghmel saldu, totali jew parzjali, tal-ammont dovut fid-data tal-hlas lura bikri msemmija fil-paragrafu 2. L-impożizzjoni ta' penali finanzjarja għandha tkun mingħajr preġudizzju għad-dritt tal-BCN biex jeżerċita r-rimedji pprovduti meta jsehħ avveniment ta' inadempjenza kif stipulat fl-Anness II tal-Linja Gwida BCE/2011/14.

### Artikolu 3

#### Ammissjoni ta' ċerti titoli ggarantiti minn assi addizzjonali

1. Minbarra t-titoli ggarantiti minn assi (ABS — asset-based securities) eliġibbli taht il-Kapitolu 6 ta' Anness I tal-Linja Gwida BCE/2011/14, ABS li ma jissodisfawx ir-rekwiżiti għall-valutazzjoni tal-kreditu taht it-Taqsima 6.3.2 tal-Anness I tal-Linja Gwida BCE/2011/14 imma li mill-bqija jikkonformaw mal-kriterji ta' eliġibbiltà applikabbli lil ABS skont il-Linja Gwida BCE/2011/14, għandhom ikunu eliġibbli bhala kollateral għall-operazzjonijiet tal-politika monetarja tal-Eurosistema, sakemm ikollhom żewġ valutazzjonijiet ta' mill-inqas B trippla<sup>(1)</sup> mal-hruġ u fi kwalunkwe hin wara. Huma għandhom jissodisfaw ukoll ir-rekwiżiti kollha li ġejjin:

- (a) l-assi li jiġġeneraw il-likwidità li jappoġġaw l-ABS għandhom jappartjenu għal wahda mill-klassijiet ta' assi li ġejjin: (i) ipoteki residenzjali; (ii) self lil impriżi żgħar u ta' daqs medju (SMEs); (iii) ipoteki kummerċjali; (iv) self fuq ix-xiri ta' karozzi; (v) kiri; u (vi) finanzjament għall-konsumatur;
- (b) m'għandu jkun hemm ebda tahlit ta' klassijiet ta' assi differenti fl-assi li jiġġeneraw il-likwidità;

<sup>(1)</sup> Gradazzjoni ta' "B trippla" hija gradazzjoni ta' mill-anqas "Baa3" minn Moody's, "BBB-" minn Fitch jew Standard & Poor's, jew gradazzjoni ta' "BBB" minn DBRS.

(c) l-assi li jiġġeneraw il-likwidità li jappoġġaw l-ABS m'għandhomx ikun fihom self illi huwa kwalunkwe minn dawn li ġejjin:

- (i) ma jkunx jirrendi fil-hin tal-hruġ tal-ABS;
- (ii) ma jkunx jirrendi meta inkorporat fl-ABS matul il-hajja tal-ABS, pereżempju permezz ta' sostituzzjoni, jew tibdil fl-assi li jiġġeneraw il-likwidità;
- (iii) fi kwalunkwe hin, huwa strutturat, mingħand konsorzju jew leveraged;

(d) id-dokumenti tat-tranzazzjoni tal-ABS għandu jkun fihom dispożizzjonijiet dwar il-kontinwità tas-servizz.

2. ABS li għalihom issir referenza fil-paragrafu 1 li għandhom żewġ gradazzjonijiet ta' mill-anqas A singola<sup>(2)</sup> għandhom ikunu suġġetti għat-telf impost fil-valutazzjoni ta' 16 %.

3. ABS li għalihom issir referenza fil-paragrafu 1 li m'għandhomx żewġ gradazzjonijiet ta' mill-anqas A singola għandhom ikunu suġġetti għat-telf impost fil-valutazzjoni li ġej: (a) ABS sostnuti minn ipoteki kummerċjali għandhom ikunu suġġetti għal telf impost fil-valutazzjoni ta' 32 %; u (b) l-ABS l-oħrajn kollha għandhom ikunu suġġetti għal telf impost fil-valutazzjoni ta' 26 %.

4. Kontroparti ma tistax tippreżenta ABS li hija eliġibbli skont il-paragrafu 1 bhala kollateral, jekk il-kontroparti, jew kwalunkwe parti terza li magħha għandha rabtiet mill-qrib, tagħxi bhala fornitur ta' heġġ ta' rata ta' imghax fir-rigward tal-ABS.

5. BCN jista' jaċċetta bhala kollateral għal operazzjonijiet ta' politika monetarja tal-Eurosistema ABS li l-assi sottostanti tagħhom jinkludu ipoteki fuq immobbli residenzjali jew self lil SMEs jew it-tnejn u li ma jissodisfawx ir-rekwiżiti għall-valutazzjoni tal-kreditu taht it-Taqsima 6.3.2 tal-Anness I tal-Linja Gwida BCE/2011/14 u r-rekwiżiti li għalihom hemm referenza fil-paragrafu 1(a) sa (d) u l-paragrafu 4 aktar 'il fuq, imma li mill-bqija huma konformi mal-kriterji tal-eliġibbiltà applikabbli għall-ABS skont il-Linja Gwida BCE/2011/14 u għandhom żewġ gradazzjonijiet ta' mill-anqas B trippla. Dawn l-ABS għandhom ikunu limitati għal dawk mahruġin qabel l-20 ta' Gunju 2012 u għandhom ikunu suġġetti għal tnaqqis impost fil-valutazzjoni ta' 32 %.

6. Għall-finijiet ta' dan l-Artikolu:

- (1) "ipoteka residenzjali", minbarra self appoġġat minn ipoteka fuq proprjetà immobbli residenzjali, għandha tinkludi self iggarantit fuq immobbli residenzjali (mingħajr ipoteka fuq proprjetà) jekk il-garanzija hija pagabbli minnufih mal-inadempjenza. Garanzija bhala din tista' tingħata f'forom

<sup>(2)</sup> Gradazzjoni ta' "A singola" hija gradazzjoni ta' mill-anqas "A3" minn Moody's, "A-" minn Fitch jew Standard & Poor's, jew gradazzjoni ta' "AL" minn DBRS.

kuntrattwali differenti, inkluż kuntratti ta' assigurazzjoni, sakemm huma jkunu ggarantiti minn entità fis-settur pubbliku jew istituzzjoni finanzjarja suġġetta għas-supervizzjoni pubblika. Il-valutazzjoni tal-kreditu tal-garanti għall-finijiet ta' dawn il-garanziji għandha tkun konformi ma' stadju 3 tal-kwalità tal-kreditu fl-iskala tal-Eurosistema għall-klassifika armonizzata tul il-hajja tat-tranzazzjoni;

- (2) "impriża zghira" u "impriża ta' daqs medju" għandhom ifissru entità involuta f'attività ekonomika, irrispettivament mill-forma legali tagħha, fejn il-bejgħ irrapportat għall-entità, jew jekk l-entità hija parti minn grupp ikkonsolidat, għall-grupp ikkonsolidat, huwa ta' anqas minn EUR 50 miljun;
- (3) "self li ma jirrendix" għandha tinkludi self fejn il-hlas ta' imghax jew ta' kapital huwa tard b'90 jum jew aktar u d-debitur huwa inadempjenti, kif definit fl-Anness VII tad-Direttiva 2006/48/KE tal-Parlament Ewropew u tal-Kunsill tal-14 ta' Ġunju 2006 rigward il-bidu u l-eżerċizzju tan-negozju ta l-istituzzjonijiet ta' kreditu, jew fejn hemm raġunijiet tajbin biex ikun hemm dubju dwar jekk il-hlas huwiex se jsir kollu;
- (4) "self strutturat" tfisser struttura li tinvolvi talbiet ta' kreditu subordinati;
- (5) "self mingħand konsorzju" tfisser self mogħti minn grupp ta' selliefa f'konsorzju li jislef;
- (6) "self leveraged" tfisser self mogħti lil kumpanija li diġà għandha ammont konsiderevoli ta' dejn, bħal finanzjament għal akkwist mill-manigment jew għal takeover, fejn is-self jintuża għall-akkwist tal-ekwità ta' kumpanija li hija wkoll id-debitur tas-self;
- (7) "dispożizzjonijiet dwar il-kontinwità tas-servizz" tfisser dispożizzjonijiet fid-dokumentazzjoni legali ta' ABS li jiżguraw illi inadempjenza minn min jagħti s-servizz ma twassalx għal terminazzjoni tas-servizz u li tinkludi skatti għall-hatra ta' fornitur ta' servizz ta' sostenn u pjan ta' azzjoni ta' livell għoli li jispeċifika l-passi operattivi li jridu jittiehdu ladarba jinhatar fornitur ta' servizz ta' sostenn u kif għandha tiġi ttrasferita l-amministrazzjoni tas-self.

#### Artikolu 4

##### Ammissjoni ta' xi talbiet ta' kreditu addizzjonali

1. Il-BĊNi jistgħu jaċċettaw bħala kollateral għal operazzjonijiet ta' politika monetarja tal-Eurosistema talbiet ta' kreditu li ma jissodisfawx il-kriterji ta' eliġibbiltà tal-Eurosistema.
2. Il-BĊNi li jiddeciedu li jaċċettaw talbiet ta' kreditu skont il-paragrafu 1 għandhom jistabbilixxu kriterji għall-eliġibbiltà u miżuri għall-kontroll tar-riskju għal dan il-għan billi jispeċifikaw devjazzjonijiet mir-rekwiżiti tal-Anness I tal-Linja Gwida BĊE/2011/14. Dawn il-kriterji għall-eliġibbiltà u miżuri għall-kontroll tar-riskju għandhom jinkludu l-kriterju li t-talbiet

ta' kreditu huma rregolati mil-liġijiet tal-Istat Membru tal-BĊN li jistabbilixxi l-kriterji għall-eliġibbiltà u l-miżuri għall-kontroll tar-riskju. Dawn il-kriterji għall-eliġibbiltà u miżuri għall-kontroll tar-riskju għandhom ikunu suġġetti għall-approvazzjoni minn qabel tal-Kunsill Governattiv.

3. F'circostanzi eċċezzjonali il-BĊNi jistgħu, sakemm ikollhom l-approvazzjoni minn qabel tal-Kunsill Governattiv, jaċċettaw talbiet ta' kreditu: (a) bl-applikazzjoni tal-kriterji għall-eliġibbiltà u l-miżuri għall-kontroll tar-riskju stabbiliti minn BĊN iehor skont il-paragrafi 1 u 2; jew (b) irregolati mil-liġi ta' kwalunkwe Stat Membru hliet għall-Istat Membru li fi h huwa stabbilit il-BĊN li qed jaċċetta.

4. BĊN iehor għandu jipprovdi assistenza lil BĊN li qed jaċċetta talbiet ta' kreditu skont il-paragrafu 1 jekk ikun gie miftiehem bilateralment bejn iż-żewġ BĊNi u sakemm ikollu l-approvazzjoni minn qabel tal-Kunsill Governattiv.

#### Artikolu 5

##### Aċċettazzjoni ta' xi bonds ta' bank iggarantiti mill-gvern

1. BĊNi m'għandux ikun obligat jaċċetta bħala kollateral għal operazzjonijiet ta' kreditu tal-Eurosistema bonds ta' bank eliġibbli mhux koperti li: (a) ma jissodisfawx ir-rekwiżit tal-Eurosistema ta' standards ta' kreditu għoljin; (b) jinharġu mill-kontroparti li tużahom jew minn entitajiet marbuta mill-qrib mal-kontroparti; u (c) ikunu ggarantiti bis-shih minn Stat Membru: (i) li l-valutazzjoni tal-kreditu tagħhom ma tkunx konformi mar-rekwiżit tal-Eurosistema għal standards għoljin ta' kreditu għal emittenti u garanti ta' assi negozjabbli kif stipulati fit-Taqsima 6.3.1 u 6.3.2 tal-Anness I tal-Linja Gwida BĊE/2011/14; u (ii) li jkunu konformi ma' programm tal-Unjoni Ewropea/Fond Monetarju Internazzjonali, kif evalwat mill-Kunsill Governattiv.
2. Il-BĊNi għandhom jinformaw lill-Kunsill Governattiv kull meta jiddeciedu li ma jaċċettawx it-titoli deskritti fil-paragrafu 1 bħala kollateral.
3. Il-kontropartijiet ma jistgħux jipprezentaw bonds ta' bank mhux koperti mahruġin minnhom stess jew mahruġin minn entitajiet b'rabtiet mill-qrib u ggarantiti minn entità fis-settur pubbliku taż-Zona Ekonomika Ewropea bid-dritt li timponi taxxi feċċess mill-valur nominali ta' dawn il-bonds diġa' pprezentati bħala kollateral fit-3 ta' Lulju 2012.
4. F'każijiet eċċezzjonali, il-Kunsill Governattiv jista' jiddeciedi dwar derogi temporanji mir-rekwiżit stabbilit fil-paragrafu 3 għal massimu ta' tliet snin. Talba għal deroga għandha tkun akkumpanjata minn pjan ta' finanzjament li jindika kif l-użu proprju ta' bonds ta' bank mhux koperti ggarantiti mill-gvern mill-kontroparti li tagħmel it-talba għandu jinqata' f'fajziet sa mhux aktar tard minn tliet snin wara l-approvazzjoni tad-deroga. Kull deroga diġà mogħtija sa mit-3 ta' Lulju 2012 għandha tkompli tapplika sakemm jasal iż-żmien għar-revizjoni tagħha.



## Artikolu 6

**Ammissjoni ta' ċerti assi ddenominati flira sterlina, yen jew dollaru Amerikan bhala kollateral eliġibbli**

1. Strumenti ta' dejn negozjabbli kif deskritti fit-Taqsima 6.2.1 tal-Anness I għal-Linja Gwida BĊE/2011/14, jekk iddenominati flira sterlina, yen jew dollaru Amerikan, għandhom jikkostitwixxu kollateral eliġibbli għal operazzjonijiet tal-politika monetarja tal-Eurosistema, kemm-il darba: (a) jinharġu u jinżammu/jithallsu fiż-żona tal-euro; (b) l-emittent ikun stabbilit fiż-Żona Ekonomika Ewropea; u (c) jissodisfaw il-kriterji ta' eliġibbiltà l-oħrajn kollha inklużi fit-Taqsima 6.2.1 tal-Anness I għal-Linja Gwida BĊE/2011/14.

2. L-Eurosistema għandha tapplika t-tniżżil fil-valur li ġej għal dawk l-istrumenti ta' dejn negozjabbli: (a) tniżżil ta' 16 % fuq assi ddenominati flira sterlina jew dollaru Amerikan; u (b) tniżżil ta' 26 % fuq assi ddenominati f'yen.

3. Strumenti ta' dejn negozjabbli deskritti fil-paragrafu 1, li jkollhom kupuni marbutin ma' rata singolari tas-suq tal-flus fil-munita tad-denominazzjoni tagħhom, jew ma' indici ta' inflazzjoni li ma jkun fiha ebda medda diskreta, akkumulazzjoni ta' meded, ratchet jew strutturi kumplessi simili oħrajn għall-pajjiż rispettiv, għandhom jikkostitwixxu wkoll kollateral eliġibbli għall-finijiet tal-operazzjonijiet tal-politika monetarja tal-Eurosistema.

4. Il-BĊE jista' jippubblika lista ta' rati ta' imghax ta' referenza aċċettabbli ta' muniti barranin oħrajn, minbarra dawk imsemmija fil-paragrafu 3, fuq is-sit elettroniku tiegħu fuq [www.ecb.europa.eu](http://www.ecb.europa.eu), wara l-approvazzjoni mill-Kunsill Governattiv.

5. L-Artikoli 1, 3, 5, 6 u 8 biss ta' din il-Linja Gwida japplikaw għal assi negozjabbli ddenominati f'muniti barranin.

## Artikolu 7

**Sospensjoni tar-rekwiżiti għal livelli minimi ta' kwalità tal-kreditu għal xi strumenti negozjabbli**

1. Ir-rekwiżiti minimi tal-Eurosistema għal livelli minimi ta' kwalità tal-kreditu, kif speċifikat fir-regoli tal-Eurosistema dwar il-qafas tal-valutazzjoni tal-kreditu għal assi negozjabbli fit-Taqsima 6.3.2 tal-Anness I tal-Linja Gwida BĊE/2011/14 għandhom jiġu sospizi b'mod konformi mal-paragrafu 2.

2. Il-livell minimu ta' kwalità tal-kreditu tal-Eurosistema m'għandux japplika għal strumenti ta' dejn negozjabbli mahruġa jew iggarantiti bis-shih mill-gvernijiet ċentrali tal-Istati Membri taż-żona tal-euro taht programm tal-Unjoni Ewropea/Fond Monetarju Internazzjonali, sakemm il-Kunsill Governattiv jiddeciedi li l-Istat Membru rispettiv ma jikkonformax mal-kundizzjonalità tal-appoġġ finanzjarju u/jew il-programm makroekonomiku.

3. Strumenti ta' dejn negozjabbli mahruġa jew iggarantiti bis-shih mill-gvern ċentrali tar-Repubblika Ellenika għandhom ikunu soġġetti għat-tnaqqis impost speċifiku stipulat fl-Anness I ta' din il-Linja Gwida.

## Artikolu 8

**Dhul fis-sehh, implimentazzjoni u applikazzjoni**

1. Din il-Linja Gwida għandha tidhol fis-sehh fit-22 ta' Marzu 2013.

2. Il-BĊNi għandhom jiehu l-miżuri mehtieġa sabiex jikkonformaw mal-Artikolu 5, l-Artikolu 6(3) sa (5) u l-Artikolu 7, u japplikaw din il-Linja Gwida mit-3 ta' Mejju 2013. Huma għandhom jinnotifikaw lill-BĊE bit-testi u l-mezzi relatati ma' dawk il-miżuri sa mhux aktar tard mid-19 ta' April 2013.

3. L-Artikolu 5 għandu japplika sat-28 ta' Frar 2015.

## Artikolu 9

**Emenda għal-Linja Gwida BĊE/2007/9**

Fil-Parti 5 tal-Anness III il-paragrafu wara t-Tabella 2 huwa ssostitwit b'dan li ġej:

**"Kalkolu ta' konċessjoni f'somma waħda għal skopijiet ta' kontroll (R6):**

**Konċessjoni f'somma waħda:** Il-konċessjoni hija applikata għal kull istituzzjoni ta' kreditu. Kull istituzzjoni ta' kreditu tnaqqas somma waħda massima intiża biex tnaqqas il-kost amministrattiv tal-ġestjoni ta' htigijiet ta' riżerva zghira hafna. Jekk [bażi tar-riżerva × proporzjon tar-riżerva] ikun anqas minn EUR 100 000, allura l-konċessjoni f'somma waħda għandha tkun ugwali għal [bażi tar-riżerva × proporzjon tar-riżerva]. Jekk [bażi tar-riżerva × proporzjon tar-riżerva] ikun akbar minn jew ugwali għal EUR 100 000, allura l-konċessjoni f'somma waħda għandha tkun ugwali għal EUR 100 000. Istituzzjonijiet li jithallew jirrapportaw statistika fir-rigward tal-baży ta' riżerva kkonsolidata tagħhom bhala grupp (kif definit f'Parti 2, Taqsima 1 ta' Anness III tar-Regolament (KE) Nru 25/2009 (BĊE/2008/32)) iżommu r-riżervi minimi permezz ta' waħda mill-istituzzjonijiet fil-grupp li qed tagħxi bhala intermedjarju esklussivament għal dawn l-istituzzjonijiet. Skont l-Artikolu 11 tar-Regolament (KE) Nru 1745/2003 tal-Bank Ċentrali Ewropew tat-12 ta' Settembru 2003 dwar l-applikazzjoni ta' riżervi minimi (BĊE/2003/9) (\*), huwa biss fil-każ aħhari li l-grupp shih huwa intitolat li jnaqqas il-konċessjoni f'somma waħda.

Ir-riżervi minimi (jew 'mehtieġa') jinhadmu kif ġej:

Riżervi minimi (jew 'mehtieġa') = baży ta' riżerva × proporzjon ta' riżerva – konċessjoni f'somma waħda

Il-proporzjon ta' riżerva japplika skont ir-Regolament (KE) Nru 1745/2003 (BĊE/2003/9).

(\*) ĠU L 250, 2.10.2003, p. 10."

*Artikolu 10***Thassir**

1. Il-Linja Gwida BĊE/2012/18 hija mhassra mit-3 ta' Mejju 2013.
2. Ir-referenzi ghal-Linja Gwida BĊE/2012/18 ghandhom jitqiesu bhala referenzi ghal din il-Linja Gwida u ghandhom jinqraw b'mod konformi mat-tabella ta' korrelazzjoni fl-Anness III.

*Artikolu 11***Indirizzati**

Din il-Linja Gwida hija indirizzata lill-banek ċentrali kollha tal-Eurosistema.

Magħmul fi Frankfurt am Main, l-20 ta' Marzu 2013.

*Il-President tal-BĊE*

Mario DRAGHI

---

## ANNEX I

Skeda ta' telf impost li tapplika għal strumenti ta' dejn negozjabbli mahruġa jew iggarantiti bis-shih mir-  
Repubblika Ellenika

Bonds tal-gvern Grieg (GGBs)	Medda ta' maturità	Telf impost għal kupuni fissi u floaters	Telf impost għal kupon żero
	0-1	15,0	15,0
	1-3	33,0	35,5
	3-5	45,0	48,5
	5-7	54,0	58,5
	7-10	56,0	62,0
	> 10	57,0	71,0
	Bonds ta' bank iggarantiti minn Gvern (GGBBs) u bonds korporattivi mhux finanzjarji iggarantiti minn gvern	Medda ta' maturità	Telf impost għal kupuni fissi u floaters
0-1		23,0	23,0
1-3		42,5	45,0
3-5		55,5	59,0
5-7		64,5	69,5
7-10		67,0	72,5
> 10		67,5	81,0

## ANNEX II

## LINJA GWIDA MHASSRA BL-EMENDI SUĊĊESSIVI TAGHHA

Linja Gwida BĊE/2012/18 (ĠU L 218, 15.8.2012, p. 20)

Linja Gwida BĊE/2012/23 (ĠU L 284, 17.10.2012, p. 14)

Linja Gwida BĊE/2013/2 (ĠU L 34, 5.2.2013, p. 18)

## ANNEX III

## TABELLA TA' KORRELAZZJONI

Linja Gwida BĊE/2012/18	Din il-Linja Gwida
Artikoli 1 sa 5	Artikolu 1 sa 5
Artikolu 5a	Artikolu 6(1) u (2)
Artikolu 6	Artikolu 7
Artikolu 7	Artikolu 8
—	Artikolu 9
Artikolu 8	Artikolu 7
Artikolu 9	Artikolu 10
Deċiżjoni BĊE/2011/4	Din il-Linja Gwida
Artikoli 2 u 3	Artikolu 7
Deċiżjoni BĊE/2011/10	Din il-Linja Gwida
Artikoli 2 u 3	Artikolu 7
Deċiżjoni BĊE/2012/32	Din il-Linja Gwida
Artikoli 2 u 3	Artikolu 7
Deċiżjoni BĊE/2012/34	Din il-Linja Gwida
Artikoli 1 u 2	Artikolu 6(3) u (4)